

మన చౌరాస్తా

The Complete News way



సంపుటి : 01 సంచిక : 122 బుధవారం 02.10.2024



జనగామలోని మృదుల కిడ్స్ స్కూల్లో బతుకమ్మ వేడుకలు

స్కూల్లో.. వూల పండుగ..

ప్రకృతిని ఆరాధించే పండుగ బతుకమ్మ.. ఈ పండుగ కోసమే ఆడపడుచులంతా ఎప్పడెప్పుడు తల్లిగారింటికి పోదామా అని ఎదురు చూస్తుంటారు. తెలంగాణ పల్లెల్లో ఈ పూల పండుగకు అంత విశిష్టత ఉంటది. బతుకమ్మ పండుగ అంటే ఈ ప్రాంతపు ఆచారం.. నేడు ఎంగిలి పూల బతుకమ్మతో మొదలై తొమ్మిదో రోజు సద్దుల సంబరంతో ఈ వేడుకలు ముగుస్తాయి. ఇక జిల్లాలోని వివిధ పాఠశాలలో మంగళవారం ముందస్తు బతుకమ్మ వేడుకలు ఘనంగా నిర్వహించారు. - మన చౌరాస్తా, జనగామ 3



వయసు ఓ నంబర్ మాత్రమే..

జనగామ కలెక్టర్ రిజ్వాన్ బాషా 2

పేదల పక్షపాతి చిన్న శ్రీను

సీపీఎం రాష్ట్ర కార్యదర్శి తమ్మినేని వీరభద్రం 4





వయసు ఓ నంబర్ మాత్రమే..

- జనగామ కలెక్టర్ రిజిస్ట్రార్ బాషా
- ఘనంగా అంతర్జాతీయ వయోవృద్ధుల దినోత్సవ వేడుకలు

జనగామ, మన చౌరాస్తా : వయసు అనేది నంబర్ మాత్రమే అని, మీ సామర్థ్యాలతో మరింతగా ముందుకు వెళ్లాలని జనగామ కలెక్టర్ షేక్ రిజిస్ట్రార్ బాషా సూచించారు. జిల్లాలోని శామీర్ పేట్ లోని పసరమద్ద రోడ్డులో ఉన్న రుద్రమదేవి వృద్ధాశ్రమంలో జిల్లా సంక్షేమ శాఖ ఆధ్వర్యంలో అంతర్జాతీయ వయోవృద్ధుల దినోత్సవ వేడుకలను ఘనంగా నిర్వహించారు. ఈ కార్యక్రమంలో డి.సి.పీ రాజ మహేంద్ర నాయక్ తో కలిసి జిల్లా కలెక్టర్ షేక్ రిజిస్ట్రార్ బాషా ముఖ్య అతిథిగా పాల్గొని, జ్యోతి ప్రజ్వలన చేసి ప్రారంభించగా, రుద్రమదేవి ఓట్ ఏజ్ హోం ఫౌండర్ సుగుణమ్మ ముఖ్య అతిథికి వుప్పుగుచ్చం అందజేశారు. ఈ సందర్భంగా జిల్లా కలెక్టర్ మాట్లాడుతూ.. ఎంతో ప్రతిష్టాత్మకంగా రాష్ట్ర ప్రభుత్వ పర్యవేక్షణలో ఈ వృద్ధాశ్రమం నడుస్తుందని, ఈ ఆశ్రమం 100130 పడకలు ఉన్న ఈ ఆశ్రమం లో 1530 మంది వరకు వృద్ధులు ఉంటున్నారన్నారు. ఆశ్రమ వృద్ధులందరూ చాలా చక్కగా సాంస్కృతిక కార్యక్రమంలో భాగ స్వాములు అయ్యారని, వారికి శుభాకాంక్షలు తెలిపారు. వయోవృద్ధులకు వయసు అనేది ఉండదని, వయసుతో సంబంధం లేకుండా నచ్చినట్లు జీవించే హక్కు వారికి ఉందని, పిల్లలు తల్లిదండ్రులకు ప్రేమ, ఆప్యాయతలను పంచాలని, వారిని సరిగా చూసుకోవాలన్నా రు. "తల్లిదండ్రులు, వయోవృద్ధుల పోషణ, సంక్షేమ చట్టం 2007" ప్రకారం వయోవృద్ధుల ఆరోగ్యం, వారి బాగోగులను వారసులు తప్పనిసరిగా చూసుకోవాలన్నారు. ఈ చట్టంపై ప్రజలకు అవగా



హన పెంచాలని, అలాగే మండల ఐ.సి.డి.ఎస్ సమావేశాల్లో ఈ చట్టం పట్ల అవగాహన కల్పించాలని సూచించారు. తల్లిదండ్రులు తమ పిల్లలకు ఆస్తిని రాసిచ్చాక, సరిగా చూసుకోని పక్షంలో ఆస్తిని తిరిగి పొందుటకు ఈ యాక్ట్ ద్వారా ఆర్డీఓకు అప్పీల్ చేసుకోవచ్చన్నారు. అలాగే జిల్లా, రాష్ట్ర స్థాయిలో కూడా అప్పీల్ చేసుకోవచ్చని, ఇందుకు మూడంచల సిస్టమ్ ఉందని, ఎవరైనా ఇబ్బందులకు గురైతే అప్పీల్ చేయాలని, ఈ చట్టాన్ని సద్వినియోగం చేసుకోవాలని కోరారు. సీనియర్ సిటిజన్ వెల్లేర్ యాక్ట్ అనేది ఎంతో మంచి యాక్ట్ అని.. ప్రతి చిన్న విషయానికి కూడా భయపడాల్సిన అవసరం లేదన్నారు. ఈ కార్యక్రమంలో డి.డబ్ల్యు.ఓ. జయంతి, జెడ్పీ సీఈవో సరీత, డి.ఎం.హెచ్.ఓ. రవీందర్ గౌడ్, డి.ఆర్.ఎం. వసంత, జిల్లా వయోవృద్ధుల కమిటీ సభ్యులు కన్నా పరశురాములు, కేఫర్ సీఈవో, మర్రి జనార్దన్ రెడ్డి, తెలంగాణ ఆల్ రిజిస్ట్రార్ పెన్షన్ అసోసియేషన్ ప్రెసిడెంట్ రాజయ్య, కార్యదర్శి రామస్వామి, సి.డి.పి.ఓ. షోభాన్య, రమాదేవి, వృద్ధాశ్రమం నిర్వాహకులు, సిబ్బంది, వాలంటీర్లు పాల్గొన్నారు.

రాష్ట్ర స్ట్రాయి హ్యాండ్ బాల్ పోటీలకు నాగపురి విద్యార్థులు

చేర్యాల, మన చౌరాస్తా : చేర్యాల మండలంలోని నాగపురి జడ్పిహెచ్.ఎస్ విద్యార్థులు అందర్ 17 హ్యాండ్ బాల్ రాష్ట్రస్ట్రాయికి ఎంపికైన విద్యార్థులను బాలు, హారిక స్కాటిలను స్కూల్ హెడ్ మాస్టర్ ఎలికట్ట ఐలయ్య ఆభినందించారు. ఈ స్కూల్ విద్యార్థులు చదువులతో పాటు క్రీడల్లో తమ ప్రతిభను చాటుతున్నారని అన్నారు రాష్ట్ర స్ట్రాయికి ఎంపిక కావడం పట్ల స్కూలు ఉపాధ్యాయులు స్థానికులు హర్షం వ్యక్తం చేస్తూ భవిష్యత్తులో జాతీయ స్థాయికి



ఎంపిక కావాలని అభినందించారు ఈ కార్యక్రమంలో ఉపాధ్యాయులు కృష్ణమూర్తి, నిరుపమ, అందే విజయ్ కుమార్, మనోజ్ కుమార్, మాధవి, ప్రకాశ్ రెడ్డి, యాదగిరి, సర్వ కుమార్, కనక లింగం, రాజేశ్వరి, పా హిమ్ సుల్తానా, స్వామీలు పాల్గొన్నారు



తరచుగా రక్తదానం చేయాలి

■ మెడికల్ కాలేజీ ప్రిన్సిపాల్ గోపాల్ రావు
జనగామ, మన చౌరాస్తా : ఆరోగ్యంగా ఉండాలని కోరుకునే ప్రతి ఒక్కరూ తరచుగా రక్త దానం చేయడం అలవాటు చేసుకోవాలని జనగామ ప్రభుత్వ వైద్య కళాశాల ప్రిన్సిపాల్ డాక్టర్ గోపాలరావు అన్నారు. మంగళవారం స్వచ్ఛంద రక్త దాన దినోత్సవం సందర్భంగా జనగామ జిల్లా ఆసుపత్రిలో గల రక్త నిధి కేంద్రంలో ఏర్పాటు చేసిన రక్త దాన శిబిరాన్ని ఆయన ప్రారంభించారు. ఈ సందర్భంగా డాక్టర్ గోపాలరావు మాట్లాడుతూ జనగామ రక్తనిధి కేంద్రాన్ని బలోపేతం చేయాలని అందుకు స్థానికంగా ఉండే స్వచ్ఛంద సంస్థలు యువకులు ముందుకు వచ్చి సహకరించాలని కోరారు. రక్తదానం చేయడం వల్ల శరీరంలోని శుద్ధి జరిగి ఆరోగ్యవంతంగా ఉంటామని, యువకులు లో ఉన్న అపోహలు తొలగించుకోవాలని ఆయన సూచించారు. రెడ్ క్రాస్ కార్యవర్గ సభ్యుడు కృష్ణ జీవన్ బజాజ్, జనగామ ఫీల్డ్ ప్రావెన్ కమిటీ జాయింట్ సెక్రటరీ రాజ్ కుమార్ రోడ్డిక్, తొలుత రక్త దానం చేసి మొదలైన శిబిరంలో వివిధ సంస్థల నుంచి దాతలు పాల్గొని 31 యూనిట్ల రక్తదానం చేసినట్లు రక్త నిధి అధికారి డా. పి.కరుణాకర్ రాజు తెలిపారు. రెడ్ క్రాస్, లయన్స్ క్లబ్ ప్రతినిధులు, ఐ.ఎం.ఎ, పా స్టర్స్ పాల్గొన్న ఈ శిబిరంలో ఇంకా వైద్య కళాశాల వైస్ చాన్సిలర్ అన్వర్, ఆర్.ఎం.ఎ. లక్ష్మీనారాయణ, నర్సింగ్ సూపరింటెండెంట్ సంగీత, పలుమార్లు రక్తదానం చేసిన పట్టణ ప్రముఖులు మల్లిగారి రాజు తదితరులు రక్తదానం చేశారు. రెడ్ క్రాస్ జనగామ సొసైటీ చైర్మన్ డా. డి.లవకుమార్ రెడ్డి మాట్లాడుతూ ప్రతినెలా రెడ్ క్రాస్ పక్షాన ఒకరోజు రక్తదాన శిబిరం ఏర్పాటు చేస్తారని యువకులు ముందుకు వచ్చి రక్తదానం చేయడం అలవాటు చేసుకోవాలన్నారు. కార్యక్రమంలో లయన్స్ ఇంటర్నేషనల్ పూర్వ జిల్లా గవర్నర్ కన్న పరశురాములు, లయన్స్ క్లబ్ జనగామ అధ్యక్షుడు వై.సంజీవరెడ్డి, ఆర్యవైశ్య మహాసభ జనగామ జిల్లా అధ్యక్షుడు జి. ప్రమాద్ కుమార్ గుప్త, పాస్టర్స్ సామూయ్ కరణాకర్, రవి కుమార్, రెవరెండ్ సి.పావ్ ప్రభాకర్, వైద్య ప్రముఖులు డా. ప్రభాకర్, డా.ఎల్.అశోక్ కుమార్, డా. మోరాల దివ్య తదితరులు పాల్గొన్నారు.



ఎంఈఓ కిష్టయ్యకు సన్మానం

చేర్యాల, మన చౌరాస్తా : ఇటీవల నూతనంగా చేర్యాల మండల ఎంఈఓగా బాధ్యతలు స్వీకరించిన రచ్చ కిష్టయ్యకు కలసి శాలువాతో సన్మానించి శుభాకాంక్షలు తెలిపిన టీఆర్ఎస్ రాష్ట్ర కార్యదర్శి జింకల పర్వతాలు. ఈ సందర్భంగా పర్వతాలు మాట్లాడుతూ మండలంలో ని విద్యాలయ పరిస్థితులు విద్యార్థులు ఎదుర్కొంటున్న సమస్యలపై ఎంఈఓతో చర్చించారు. ప్రైవేటు పాఠశాల ఆధిక ఫీజులు వసూలు చేస్తూ ఇబ్బందుల గురి చేస్తున్నారని, అలాంటి పాఠశాలపై చర్యలు తీసుకోవాలని కోరారు. సానుకూలంగా స్పందించిన ఎంఈఓ ఫీజుల విషయంలో ఇష్టానుసారంగా వ్యవస్థను ప్రైవేట్ స్కూల్లో పైగాని, ని బంధనలు పాటించకుండా వ్యవస్థను ప్రభుత్వ ఉద్యోగులపై చర్యలు తీసుకుంటానని హామీ ఇచ్చినట్లు తెలిపారు. ఎంఈఓను సన్మానించిన వారిలో గర్వపట్టి చంద్రం, రాజబాబు తదితరులు ఉన్నారు.



LOCAL NEWS



ఘనంగా ముందస్తు బతుకమ్మ వేడుకలు

హనుమకొండ, మన చౌరాస్తా :

బతుకమ్మ పండుగను పురస్కరించుకొని బాలసముద్రంలోని శ్రీనివాస్ గురుకుల్ పాఠశాల విద్యార్థిని విద్యార్థులు ముందుగానే పూల పండుగను ఘనంగా నిర్వహించారు. విద్యార్థినులు వివిధ రకాల పూలతో పెద్ద బతుకమ్మను పేర్చి దాన్ని చుట్టూ సంప్రదాయ నృత్యాలు చేస్తూ బతుకమ్మ పాటలు పాడుతూ ఆనందించారు. ఈ సందర్భంగా టీచర్లు బతుకమ్మ పండుగ విశిష్టతను విద్యార్థులకు

వివరించారు. కార్యక్రమంలో ప్రిన్సిపాల్ యుగంధర్, ఉపాధ్యాయులు వినయ్, విజయ్, రజనీకాంత్, సురేష్, ప్రసాద్, లింగారెడ్డి, మహేష్, అనురాగ్, అనూప, గీత, లావణ్య, మానస, నవ్య సూర్య, సింధుజ, కిర్వాల్ కౌర్ రాధిక, రజిని, పాల్గొన్నారు. కార్యక్రమాన్ని దిగ్విజయంగా చేసినందుకు పాఠశాల కరస్పాండెంట్ చిదురాల సోమరత్నం విద్యార్థులు, వారి తల్లిదండ్రులు, ఉపాధ్యాయులను అభినందించారు.

కొన్న ఉన్నత పాఠశాలలో...
బచ్చన్నపేట, మన చౌరాస్తా : కొన్నె ఉన్నత పాఠశాలలో మంగళవారం రోజున ముందస్తు బతుకమ్మ వేడుకలు ఘనంగా జరుపుకున్నారు. ఈ సందర్భంగా పాఠశాల ఉపాధ్యాయులు విద్యార్థులకు అతిథి భోజనం ఏర్పాటు చేశారు. ఈ వేడుకల్లో పాఠశాల ప్రధానోపాధ్యాయులు బాలకిషన్ రావు, ఉపాధ్యాయులు శ్రీనివాస్, సిఎచ్.అశోక్, బి.శ్రీనివాస్, సుధీర్ రెడ్డి, మాజిద్, కరుణాకర్, లక్ష్మీపావని, అపరంజిత, సరిత, విద్యార్థులు పాల్గొన్నారు.



బిషప్ తుమ్మ బాల హైస్కూల్లో..

బచ్చన్నపేట, మన చౌరాస్తా : మండలం లోని చిన్నరాంచర్ల మొండికుంట స్టేజ్ వద్ద గల బిషప్ తుమ్మ బాల హైస్కూల్లో మాక్ ఎలక్షన్స్ నిర్వహించారు. ఎన్నికల నోటిఫికేషన్, ఎలక్షన్ కోడ్, అభ్యర్థుల ప్రచార విధానం, ఎన్నికల నిర్వహణ ఓటింగ్ విధానం ఓట్ల లెక్కింపు, అభ్యర్థుల ఫలితాలు మొదలైన అంశాలపై విద్యార్థులకు అవగాహన కల్పించారు. అనంతరం పాఠశాల హెచ్.ఎం.వై.బాల విద్యార్థుల్లో నాయకత్వ లక్షణాలు పెంపొందించేందుకే ఈ మాక్ ఎన్నికలు నిర్వహించినట్లు తెలిసారు. అనంతరం బతుకమ్మ ఉత్సవాలను ఘనంగా నిర్వహించారు. ఈ కార్యక్రమంలో ఉపాధ్యాయులు, విద్యార్థులు ఉత్సాహంగా పాల్గొన్నారు.



నిందితుడిని కఠినంగా శిక్షించాలి

■ కురుమ సంఘం రాష్ట్ర అధ్యక్షుడు గొరిగే నల్పంపా

చేర్యాల, మన చౌరాస్తా : కురుమ సామాజిక వర్గానికి చెందిన మైనర్ బాలికను అత్యాచారం చేసిన నిందితుడిని కఠినంగా శిక్షించాలని కురుమ యువ చైతన్య సమితి (కేవైసీఎస్) రాష్ట్ర అధ్యక్షుడు గోరిగి నల్పంపా డిమాండ్ చేశారు. గురువన్నపేట ఘటనకు నిరసనగా చేర్యాల మండల కేంద్రంలో గాంధీ సెంటర్ వద్ద కురుమ సంఘం ఆధ్వర్యంలో మంగళవారం రాస్తారోకో నిర్వహించారు. పెద్ద ఎత్తున ట్రాఫిక్ నుంచి పోవడంతో పోలీసులు ఆందోళనకారులను శాంతింప చేయడంతో ధర్నా విరమించారు. ఈ సందర్భంగా నల్పంపా మాట్లాడుతూ కొమరవెల్లి మండలం గురువన్నపేట గ్రామంలో కురుమ సామాజిక వర్గానికి చెందిన మైనర్ బాలికపై అదే గ్రామానికి చెందిన 22 ఏళ్ల యువకుడు అత్యాచారం చేయడం సభ్యసమాజం తలదించుకునే విధంగా ఉందన్నారు. ఈ కేసు నీరుగార్చకుండా ముఖ్యమంత్రి రేవంత్ రెడ్డి స్పందించి ఫాస్ట్ ట్రాక్ కోర్టు ద్వారా యుద్ధ ప్రాతిపదికని ఏచారణ చేపట్టి నిందితుడిని కఠినంగా శిక్షించాలని డిమాండ్ చేశారు. లేనిపక్షంలో కురుమ సంఘం ఆధ్వర్యంలో రాష్ట్ర వ్యాప్తంగా నిరసనలు చేపడతామని హెచ్చరించారు. కార్యక్రమంలో కురుమ సంఘం రాష్ట్ర నాయకులు అందే బీరయ్య, జయ మల్లేశం, మీన పార్వతి సత్యనారాయణ నియోజకవర్గ అధ్యక్షులు ఓరుగంటి శంకర్, కేవైసీఎస్ జిల్లా అధ్యక్షుడు రాజ్ కుమార్, నియోజకవర్గ ప్రధాన కార్యదర్శి అందే నాని బాబు, రాష్ట్ర నాయకుడు అంది అశోక్, ఒగ్గు మల్లేశం, ఒగ్గు రాజు తదితరులు పాల్గొన్నారు.

బచ్చన్నపేట ఎస్సెగా హమీద్

బచ్చన్నపేట, మన చౌరాస్తా : వరంగల్ పోలీస్ కమిషనరేట్ పరిధిలో ఉన్న పలువురు ఎస్సె లను బదిలీ చేస్తూ వరంగల్ పోలీస్ కమిషనర్ అంబర్ కిషోర్ రూూ మంగళవారం సాయంత్రం ఉత్తర్వులు జారీ చేశారు. అందులో బచ్చన్నపేటలో ఎస్.పావ్.హోగా పనిచేస్తున్న కె.సతీష్ వరంగల్ బటి కోర్ సెలెక్ ట్రాన్స్ ఫర్ అయ్యారు. వీఆర్ వరంగల్ లో ఉన్న ఎస్.కే హమీద్ ను బచ్చన్నపేట ఎస్.పావ్.హోగా బదిలీ చేశారు.

జిల్లాలో కేరళ టీమ్ పర్యటన

జనగామ, మన చౌరాస్తా : ఈ నెల 6న కేరళ నుంచి నేషనల్ లెవెల్ మా నిటరింగ్ టీం (ఎన్ఎల్ఎం బృందం) జిల్లా పర్యటనకు విచ్చేయనున్న నేపథ్యంలో గ్రామీణాభివృద్ధిలో కేంద్ర ప్రభుత్వ పథకాల అమలు తీరును పరిశీలించనున్నట్లు కలెక్టర్ కలెక్టర్ షేక్ రిజ్వాన్ బాషా తెలిపారు. మంగళవారం జిల్లాలోని సమీకృత కలెక్టర్ కార్యాలయంలోని మెయిన్ కాన్ఫరెన్స్ హాల్లో అదనపు కలెక్టర్ (స్థానిక సంస్థలు) పింకేష్ కుమార్ తో కలిసి జిల్లా కలెక్టర్ షేక్ రిజ్వాన్ బాషా అధ్యక్షతన జిల్లాలో ఎన్ఎల్ఎం బృందం పర్యటనపై సంబంధిత జిల్లా అధికారులతో సమీక్ష సమావేశాన్ని నిర్వహించారు. ఈ బృందం దేవరపుల మండలంలోని 5 గ్రామాలను, ఘనపూర్ (స్టేషన్) మండలంలోని 5 గ్రామాలను, జనగామ మండలంలోని 5 గ్రామాలను, కొడకండ్ల మండలంలోని 5 గ్రామాలను, మొత్తం 20 గ్రామాలను సందర్శించనున్నట్లు పేర్కొన్నారు. ఇందులో భాగంగా డిఆర్డీఏ, హౌసింగ్, పంచాయతీ రాజ్, ల్యాండ్ రికార్డ్స్ శాఖలకు సంబంధించిన ఎంజీఎన్ఆర్ ఈజీఎస్, డేఎన్ఆర్ఎల్ఎం, పీఎంఏవై, ఎన్ఎస్ఐపి, పీఎంజిఎస్సె, ఎస్ఎంజిపి, డిబిఎల్ఆర్ఎంపీ, పిఎంకేఎస్సె, డిడియూజీకెవై, ఆర్ఎటి, స్వామిత్య, బీవీపీ పథకాలకు సంబంధించి పనులను తనిఖీ చేసి, పర్యవేక్షించనున్నట్లు వివరించారు.



ప్రాధాన్యత రంగాలకు రుణాలు

జిల్లా కలెక్టర్ షేక్ రిజ్వాన్ బాషా

జనగామ, మన చౌరాస్తా : ప్రాధాన్యత రంగాలకు రుణాలు మంజూరు చేయాలని జిల్లా కలెక్టర్ షేక్ రిజ్వాన్ బాషా అన్నారు. మంగళవారం, జిల్లాలోని సమీకృత కలెక్టర్ కార్యాలయంలోని మెయిన్ కాన్ఫరెన్స్ హాల్లో అదనపు కలెక్టర్ (స్థానిక సంస్థలు) పింకేష్ కుమార్ తో కలిసి జిల్లా కలెక్టర్ షేక్ రిజ్వాన్ బాషా అధ్యక్షతన రుణాలు మంజూరు, రుణాలు రెన్యూవల్, తదితర అంశాలపై బ్యాంకర్లతో జిల్లా స్థాయి సమన్వయ సమావేశాన్ని నిర్వహించారు. ఈ సందర్భంగా జిల్లా కలెక్టర్ మాట్లాడుతూ.. రుణమాఫీ జరిగిన రైతులకు తిరిగి రుణాలు అందేలా సత్కర చర్యలు తీసుకోవాలని సూచించారు. రుణ లక్ష్య సాధనలో బ్యాంకర్లు, అధికారులు సమన్వయంతో కృషి చేయాలన్నారు. రైతు వేదికలో ప్రతి నెల సమావేశాలు నిర్వహించి, రుణ ప్రగతి సాధించేందుకు మండల వ్యవసాయ అధికారులు కృషి చేయాలన్నారు. మహిళా స్వయం సహాయక సంఘాలకు ఇచ్చే రుణాలు, మహిళా శక్తి రుణ లక్ష్య సాధన 120 శాతంగా ఉండాలని సూచించారు. సమావేశంలో డి.ఆర్.టి. వసంత, ఆర్.వి.ఎం శ్రావ్య, నాబార్డ్ ఏజిఎం చంద్రశేఖర్, ఎల్.ఎం. శ్రీధర్, డి.వి.పి. రామారావు నాయక్ పాల్గొన్నారు.

పేదల పక్షపాతి కామ్రేడ్ చిన్న శ్రీనివాస్

జనగామ, మన చౌరాస్తా :-

జనగామ పట్టణ అభివృద్ధి కోసం జరిగిన పోరాటాల్లో ముఖ్య పాత్ర పోషించిన కామ్రేడ్ బొట్ల శ్రీనివాస్ పేదల పక్షపాతి అని సీపీఎం రాష్ట్ర కార్యదర్శి తమ్మినేని వీరభద్రం అన్నారు. ఇటీవల అనారోగ్యంతో మృతి చెందిన బొట్ల శ్రీనివాస్ సంస్కరణ సభ మంగళవారం ధర్మ కంచలోని సంఘం ఇండ్ల చౌరస్తాలో నిర్వహించారు. సీపీఎం జిల్లా కార్యదర్శి మోకు కనకారెడ్డి అధ్యక్షతన జరిగిన ఈ సంతాప సభకు తమ్మినేని వీరభద్రంతో పాటు ఇతర పార్టీల నాయకులు, డాక్టర్లు ప్రముఖులు పాల్గొని శ్రీనివాస్ తో ఉన్న అనుబంధాన్ని గుర్తు చేస్తూ స్మరించుకున్నారు. ముఖ్య అతిథిగా పాల్గొన్న తమ్మినేని మాట్లాడుతూ కామ్రేడ్ బొట్ల శ్రీనివాస్ జనగామ జిల్లాలో ప్రజా ఉద్యమాల సారథిగా, కార్మికులనేతగా జనగామ మున్సిపాలిటీలో ఫ్లోర్ లీడర్ గా ఉండి పట్టణం సమన్వయ పరిష్కారం కోసం కృషి చేశారన్నారు. ముఖ్యంగా జిల్లాలో జరిగిన భూ పోరాటాలు, ఇండ్ల స్థలాల పోరాటాలు, విద్యా, వైద్యం, సాగునీరు, దళిత, గిరిజన సమన్వయ పై జరిగిన పోరాటాలు ముఖ్య భూమిక పోషించారని గుర్తు చేశారు. ఉద్యమాల నాయకుడిగా నీతిగా నిజాయితీగా నిబద్ధతగా ఉండి కార్యకర్తలను తయారు చేయడంలో పార్టీని నిర్మించడంలో

సీపీఎం రాష్ట్ర కార్యదర్శి తమ్మినేని వీరభద్రం



ముఖ్య భూమిక పోషించారు. ఉద్యమంలో ఎన్ని ఆట పోట్లు వచ్చిన కుటుంబం కంటే పార్టీకే ప్రాధాన్యత ఇచ్చి పనిచేసిన నాయకుడు శ్రీనివాస్ అన్నారు. అలాంటి నాయకుడు లేకపోవడం పార్టీకి ప్రజలకు పుడ్డలేని లోటు అన్నారు. కార్యక్రమంలో సీనియర్ వైద్యులు డాక్టర్ రాజమౌళి, డాక్టర్ కృష్ణ, డాక్టర్ సుగుణాకర్ రాజు, వార్డు కౌన్సిలర్ శ్రీనివాస్, గిరిమల్ల రాజు, మల్లిగారి

రాజు, ఎమ్మార్సీఎస్ నాయకులు రామగల్ల ఉపేందర్, గద్దల కిషోర్, ఫిలిప్ పాస్టర్, సీపీఎం పార్టీ రాష్ట్ర కార్యదర్శి వర్ణ సభ్యులు ఎం.డి. అబ్బాస్, ఉమ్మడి వరంగల్ జిల్లా కార్యదర్శి సారంపల్లి వాసుదేవారెడ్డి, సిద్దిపేట జిల్లా కార్యదర్శి ఆముదాల మల్లారెడ్డి, హనుమకొండ జిల్లా కార్యదర్శి బొట్ల చక్రపాణి, రాష్ట్ర నాయకులు స్వైలాబ్ బాబు తదితరులు పాల్గొన్నారు.

WANTED


విలేకరులు కావాలెను



'మన చౌరాస్తా' తెలుగు దిన పత్రికలో

పనిచేసేందుకు జిల్లా స్టాఫర్లు, కంట్రీబ్యూటర్లు కావాలెను. తెలుగు భాషపై పూర్తి స్థాయిలో పట్టు.. సమకాలీన రాజకీయాలు, సామాజిక అంశాలపై అవగాహన ఉండి.. రాయగల వారికి 'మన చౌరాస్తా' సాదర స్వాగతం పలుకుతోంది.

సెల్ : 9676400812



మన చౌరాస్తా 4

01.10.2024 మంగళవారం

సెలిష్ సమంత

మన చౌరాస్తా, సినిమా : చాలా కాలం తర్వాత ఇప్పుడిప్పుడే మరోసారి అడియన్స్ ముందుకు వస్తుంది హీరోయిన్ సమంత. అటు సోషల్ మీడియాలో వరుస ఫోటోషూట్స్ షేర్ చేస్తున్న సామ్.. ఇటీవలే సిటాడెల్ వెబ్ సిరీస్ టీమ్ మెంబర్స్ తో సందడి చేసింది. సిటాడెల్ వెబ్ సిరీస్ ప్రమోషన్లలో భాగంగా గ్లోబల్ స్టార్ ప్రియాంక చోప్రాతో కలిసి ఫోటోలకు ఫోజులిచ్చింది. అలాగే తాజాగా సినిరంగంలో హీరోయిన్స్ ప్రతిష్టాత్మకంగా భావించే ఉమెన్ ఆఫ్ ది ఇయర్ అవార్డ్ అందుకుంది. ఈ శుక్రవారం దుబాయ్ వేదికగా జరిగిన ఐఫా 2024 వేడుకల్లో ఈ పురస్కారాన్ని అందుకుంది సామ్. దీంతో ఆమెకు బాలీవుడ్, టాలీవుడ్ స్టార్స్ శుభాకాంక్షలు తెలుపుతున్నారు. ఈ క్రమంలోనే గత నాలుగు రోజులుగా సెలిష్ లుక్స్ లో వరుస ఫోటోషూట్స్ చేస్తూ ఫాలోవర్లను ఆకట్టుకుంటుంది సామ్. ఈవెంట్స్, పార్టీలలో తన స్టైల్ తో అందరిని ఆశ్చర్యపరుస్తుంది. ఇటీవలే ఓ ఈవెంట్ లో సమంత తన సన్నిహితురాలు క్రేషా బజాజ్ రూపొందించిన అద్భుతమైన పాస్టెల్ గ్రీన్ కో-ఆర్డ్ సెట్ తో అభిమానులను అలరించింది. గ్రీన్ సెలిష్ డ్రెస్సుకు తగినట్లుగా బంగారు చెవిపోగులను ధరించి మరింత స్పెషల్ అట్రాక్షన్ అయ్యింది. ఇక తన లుక్ కు తగినట్లుగా విలాసవంతమైన బల్లారీ సర్పెంటీ వాచ్ ధరించింది. ఈ వాచ్ సామ్ లుక్ ను మరింత అందంగా మార్చేసింది. దీంతో ఆ వాచ్ ధర గురించి తెలుసుకోవడానికి నెట్టింట సెర్చింగ్ స్టార్ట్ చేశారు ఫ్యాన్స్. నివేదికల ప్రకారం సమంత ధరించిన లగ్జరీ బల్లారీ వాచ్ ధర రూ.45.5 లక్షలు అని తెలుస్తోంది. ఇదిలా ఉంటే.. సామ్ ఇటీవలే లండన్ లోని సిటాడెల్ వరల్డ్ పార్టీకి హాజరయ్యారు. అక్కడ ఆమె మరోసారి అందరి లుక్ ను తనవైపు తిప్పుకుంది. ఈసారి క్రేషా బజాజ్ రూపొందించిన అధునాతన నేవీ-బ్లూ డ్రెస్ లో కనిపించింది. కొన్నాళ్లుగా అనారోగ్య సమస్యలతో బాధపడుతున్న సామ్.. సినిమాలు తగ్గించింది. నిత్యం యోగా, మెడిటేషన్ చేస్తూ తన ఫాలోవర్లకు సైతం ఆరోగ్య సూచనలు ఇస్తుంది.



